

РЕПУБЛИКА СЕВЕРНА МАКЕДОНИЈА

Бр. - Nr. 0401-153/2

29.04 2026 год./viti
Skopje - Shkup

НАЦИОНАЛНА УСТАНОВА АНСАМБЛ НА АЛБАНСКИ НАРОДНИ ОРА И ПЕСНИ ВО РЕПУБЛИКА СЕВЕРНА МАКЕДОНИЈА - СКОПЈЕ

Врз основа на член 22 и 23 од Законот за работните односи (Сл.весник на Република Македонија бр.62/05.....124/25), член 77-г од Законот за културата (Сл. весник на Република Македонија бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16, 11/18, 265/24 и 132/25), член 20 - г од Законот за вработените во јавниот сектор (Сл.весник на Република Македонија бр. 27/14, 199/14, 27/16, 35/18, 198/18 и Службен весник на Република Северна Македонија бр.143/19, 14/20, 95/20, 302/20, 208/24 и 210/24), член 4 од Правилникот за формата и содржината на јавниот оглас и на пријавата за вработување, начинот на спроведување на постапката за вработување, начинот на спроведување на интервјуто, како и начинот на бодување во зависност од категоријата и нивото на работно место за кое е објавен јавниот оглас во Националната установа бр.0201-61/02 од 23.01.2020 година и измени бр.0201-338/1 од 11.11.2024 година и Одлуката донесена од раководното лице на Националната установа за објавување на јавен оглас, Националната установа Ансамбл на албански народни ора и песни во Република Северна Македонија - Скопје распишува:

ЈАВЕН ОГЛАС бр.1/2026

за вработување на пет (5) извршители на неопределено работно време

НУ Ансамбл на албански народни ора и песни во Република Северна Македонија - Скопје, има потреба од вработување на неопределено работно време на четири (4) извршители - даватели на јавни услуги во културата – Категорија А - Уметници, Ниво А5 уметници - трета група и еден (1) извршител - помошно техничко лице, на следните работни позиции:

1. Шифра КУЛ 03 04 А05 013 Друг уметник трета група - Игач - 4 (четири) извршители;
2. Шифра КУЛ 04 01 Б01 001 Друг работник за прием на посетители - Гардеробер – 1 (еден) извршител;

Заинтересираните кандидати треба да ги исполнуваат следните:

Општи услови:

- Да е државјанин на Република Северна Македонија
- Да е полнолетен
- Да има општа здравствена способност за работното место и
- Со правосилна судска пресуда да не му е изречена казна забрана за вршење професија, дејност или должност

Посебни услови:

-да има соодветни стручни квалификации потребни за работното место;
-да има соодветно работно искуство потребно за работното место и
-да поседува други посебни работни компетенции потребни за работното место доколку се бара;

- **Работно место под точка 1:** Посебни услови: степен и вид на образование: Кандидатот треба да има високо образование најмалку 240 кредити стекнати според ЕКТС или завршен VII/1 степен Хуманистички науки – Уметности (уметност, историја на уметност, изведувачки уметности, музика) или завршено средно стручно образование, гимназија или уметничко образование. Работно искуство: До една година работно искуство;
Нето износ на плата:61.948,00 денари;
- **Работно место под точка 2:** Посебни услови: степен и вид на образование: Кандидатот треба да има најмалку средно четиригодишно образование односно тригодишно средно образование, со вид на образование: средно образование. Работно искуство: Со или без работно искуство;
Нето износ на плата:36.467,00 денари;

Распоред на работно време:

Работното време се определува согласно Годишниот план за распоред на работното време и месечниот план за распоред на работното време на Националната установа, согласно член 30 и 42 од Колективниот договор за културата.

Кандидатите за вработување се пријавуваат на јавниот оглас преку пополнување на пријава и приложување на докази за исполнување на условите за работното место. Пријавата за вработување кандидатите можат да ја подигнат од Архивата на НУ Ансамбл на албански народни ора и песни во Република Северна Македонија - Скопје или од веб страната на Националната установа:www.ansambli-shqiptar.mk;

Кандидатите треба да ги достават следните документи за исполнување на општите услови за работното место во оригинал или копија заверена на нотар и тоа:

- Уверение за државјанство-(не постаро од шест месеци);
- Лекарско уверение за вработување-(не постаро од шест месеци);
- Потврда/Уверение дека нема забрана за вршење на професија, дејност или должност (не постаро од шест месеци);
- Пополнета Пријава за вработување;
- Кратка Биографија;
- Кратко мотивациско писмо;

Кандидатите треба да ги достават следните документи за исполнување на посебните услови за работното место во оригинал или копија заверена на нотар и тоа:

- Диплома/уверение за завршено образование;
- Доказ за работно искуство-за работното место каде е предвидено;

Јавниот оглас за работното место од точка 1 и точка 2 трае 15 (петнаесет) дена од денот на објавување на огласот на веб страната на Националната установа и во три дневни весника од кои еден од весниците што се издаваат на јазикот што го зборуваат најмалку 20% од граѓаните кои зборуваат службен јазик различен од македонскиот јазик.

Постапката за селекција за вработување за работното место од точка 1 се состои од административна селекција за проверка на веродостојноста на доставените податоци и доказите доставени на јавниот оглас од страна на Комисијата за спроведување на постапка за вработување и спроведување на постапка на аудиција.

Постапката за селекција за вработување за работното место од точка 2 се состои од административна селекција за проверка на веродостојноста на доставените податоци и доказите доставени на јавниот оглас од страна на Комисијата за спроведување на постапка за вработување и спроведување на интервју.

Кандидатите, Пријавата пополнета во целост, прецизно и со точни податоци за кое работно место конкурира, со потребните документи ги доставуваат до Архивата на НУ Ансамбл на албански народни ора и песни во Република Северна Македонија - Скопје секој работен ден од 10:00 до 14:00 часот на следната адреса: НУ Ансамбл на албански народни ора и песни во Република Северна Македонија - Скопје, бул. Филип Втори Македонски бр.11 - Скопје, кат 2-ри, со назнака: За оглас бр.1/2026.

Пријавените кандидати на јавниот оглас, од страна на Комисијата за спроведување на постапката за вработување ќе бидат известени за времето и местото на одржување на секоја следна фаза од постапката за селекција:

-Фаза 1.Административна селекција-Проверка на внесените податоци во пријавата со условите предвидени во огласот и проверка на приложените докази

-Фаза 2.Аудиција-Проверка на уметничките способности на кандидатот, врз основа на Програма за проверка на уметничките способности на кандидатите, согласно Правилникот за полагање на аудиција во НУ Ансамбл на албански народни ора и песни во Република Северна Македонија - Скопје бр.0201-140 од 06.06.2019 година и измена бр.0201-342/1 од 15.11.2024 година/ односно за работното место под точка 2 од јавниот оглас ќе се спроведе интервју.

Програмата за проверка на уметничките способности на кандидатите ќе биде објавена на веб страната на НУ Ансамбл на албански народни ора и песни во Република Северна Македонија – Скопје во исто време заедно со објавениот јавен оглас, со цел запознавање со содржината на истата од страна на заинтересираните кандидати.

За денот, часот и местото на одржување на аудицијата, со цел проверка на уметничките способности на кандидатите, кандидатите ќе бидат известени со јавно објавување на денот, часот и местото на одржување на аудицијата преку веб страната на Националната установа, како и на контакт телефонот, и по електронски пат согласно податоците кои ќе ги наведат во својата пријава за вработување.

Доколку на јавниот оглас се пријавиле до 200 кандидати за едно работно место изборот се врши во рок од 45 дена, од 201 до 500 кандидати за едно работно место изборот се врши во рок од 90 дена и над 500 кандидати за едно работно место изборот се врши во рок од 120 дена, по истекот на рокот на пријавувањето.

Кандидатите се должни под материјална и кривична одговорност да потврдат дека податоците во пријавата се точни, а доставените докази верни на оригиналот.

Право на учество имаат сите граѓани на Република Северна Македонија кои ги исполнуваат условите за конкурирање. Условите наведени во огласот, кандидатите треба да ги исполнуваат во моментот на пријавувањето.

Ненавремените пријави и пријави со некомплетна документација нема да се разгледуваат.

НУ Ансамбл на албански народни ора и песни во Република Северна
Македонија – Скопје.

